

ஹரி ஹரி லஹரி - லஹரி கிருஷ்ணாய
ஹரி ஓம் லஹரி - லஹரி கிருஷ்ணாய
ஹரி ஹரி லஹரி - லஹரியே தேவன்
ஹரி ஓம் லஹரி - அறிவதே ஞானம்

நான் தேடும் தேவன் என் நாவினின்று
தேன் பாய வைத்தார் தெய்வீகமாக
என் வாழ்வு என்றும் உம்மோடு தானே
உம் அன்பில் வாழும் ஆத்மாவை கண்டேன்

லஹரிக்கு நிகரில்லா நாமங்கள் கோடி - அருள்
சிகரத்தின் எல்லை உம் பாதங்கள் தேடி
வழி தேடி நான் வந்தேன் வழி காட்ட வேண்டும்
ஒளியேற்றி வைத்தெம் அகம் காக்க வேண்டும்

அன்புக்கும் அருளுக்கும் ஜோதியாய்க் கண்டேன் - எம்
மனதினில் நீதியின் தேவனாய்க் கண்டேன்
சத்தியமாய் இவர் தானே ஆதியான தேவன் - நம்
மத்தியிலே வாழ்ந்து வரும் மகா வல்ல இறைவன்

கூன் குருடு செவிடுகளின் குறை மாற்றுகின்றார்
வான் பெய்ய மறுத்தாலும் மழை பெய்ய சொல்வார்
மருத்துவத்தின் கரை கடந்த வைத்தியநாதன் - இவர்
இருவிழியால் ஞானம் தரும் குருதேவ சீலன்

இவர் அசைவால் அகிலமெல்லாம் அசைகின்றது
இவர் தயவால் உயிரினங்கள் வாழ்கின்றது
மனிதனாக வந்த இவர் பரமேஸ்வரன் - இந்த
புனிதனிடம் சரணடைந்தேன் பயமேதும் இல்லை